

इलेक्ट्रानिक रिपोर्टिंग क्या है?

2008 में एक नया कानून लागू हुआ जिसके तहत सभी विनियमित व्यवसायों एवं स्थानीय सरकार की सभी विनियमित एजेंसियों, जिन्हें एकीकृत कार्यक्रम एजेंसियाँ (Unified Program Agencies) (UPA) कहा जाता है, से अपेक्षित एकीकृत कार्यक्रम सूचना दाखिल करने के लिए इंटरनेट का प्रयोग करने की अपेक्षा है जिसे अभी कागजी प्रपत्रों से दाखिल किया जाता है। इसमें खतरनाक सामग्री विनियामक गतिविधियों, रासायनिक माल-सूची, भूमिगत एवं ऊपरले भण्डारण टैंकों, तथा खतरनाक अपशिष्ट सृजन के संबंध में सुविधा केंद्र का डेटा शामिल है। इसमें UPA का डेटा भी शामिल है जैसे निरीक्षण एवं प्रवर्तन की कार्रवाइयां।

व्यवसायों को कब इलेक्ट्रानिक रूप में दाखिल करना है?

कैलिफोर्निया राज्य के सभी विनियमित व्यवसायों एवं UPA को 1 जनवरी 2013 तक दाखिल करने के लिए इंटरनेट का प्रयोग अवश्य करना चाहिए। शीघ्रतम इलेक्ट्रानिक दाखिलकर्ता सितंबर 2009 में कैलिफोर्निया पर्यावरणीय सूचना प्रणाली (California Environmental Reporting System) (CERS) नामक राज्यव्यापी प्रणाली का प्रयोग करना आरंभ कर देंगे। राज्य प्रणाली से डेटा प्राप्त करने में आपके UPA के समर्थ होने के समय के आधार पर वे तय करेंगे कि स्थानीय स्तर पर कब से इलेक्ट्रानिक रिपोर्टिंग अनिवार्य है तथा कागजी रूप में दाखिल करने का विकल्प समाप्त हो गया है। CERS के उपलब्ध हो जाने के बाद, अपनी फाइलिंग सूचना प्रविष्ट एवं भण्डारित करने के लिए व्यवसाय स्वेच्छा से इसका प्रयोग कर सकते हैं, किंतु अपने UPA के साथ दाखिल करने के लिए उनको अभी भी CERS से कागजी प्रपत्रों को मुद्रित करना पड़ सकता है। यदि आपके स्थानीय UPA ने CERS के प्रयोग से संबंधित सूचना के साथ आपसे संपर्क नहीं किया है, तो पुरजोर सिफारिश की जाती है कि अतिरिक्त सूचना के लिए व्यवसाय अपने स्थानीय UPA से संपर्क करें।

इलेक्ट्रानिक रिपोर्टिंग अधिभार क्या है तथा यह कितना है?

सभी विनियमित व्यवसाय इस समय अपने UPA को \$24 की न्यूनतम राज्य अधिभार फीस का भुगतान करते हैं। राज्यव्यापी इलेक्ट्रानिक रिपोर्टिंग को लागू करने की लागत का भुगतान करने के लिए, विधानमण्डल तीन वर्ष के लिए न्यूनतम अधिभार में \$25 प्रतिवर्ष की अस्थायी वृद्धि कर रहा है। अतिरिक्त धन का प्रयोग UPA के लिए प्रणाली विकास, पहुंच एवं प्रशिक्षण, तथा तकनीकी सहायता हेतु किया जाएगा ताकि वे सूचनाओं को इलेक्ट्रानिक रूप में स्वीकार करने में समर्थ हो जाएं। इसका मतलब यह है कि आपके न्यूनतम राज्य अधिभार की राशि \$24 प्रतिवर्ष से बढ़कर \$49 प्रतिवर्ष हो जाएगी। आपकी प्रमाणित एकीकृत कार्यक्रम एजेंसियां (Certified Unified Program Agencies) (CUPA) इस इलेक्ट्रानिक रिपोर्टिंग अधिभार को आपके तीन वार्षिक बिल विवरणों में शामिल करेंगी। आप अपने स्थानीय UPA की फीस के अलावा, अपने UPA को राज्य अधिभार का भुगतान करना जारी रखेंगे।

इलेक्ट्रानिक रिपोर्टिंग व्यवसायों की कैसे सहायता करेगी?

इंटरनेट के माध्यम से राज्यव्यापी इलेक्ट्रानिक रिपोर्टिंग निम्नलिखित की अनुमति देगी:

- विनियमित व्यवसाय अपनी नियामक सूचनाओं को आसानी से अनुरक्षित करने एवं नवीनतम रूप देने में समर्थ होंगे।
- पर्यावरणीय परामर्शदाता व्यवसायों के लिए इलेक्ट्रानिक रूप से दाखिल करने में समर्थ होंगे।
- अनेक क्षेत्राधिकार वाले व्यवसाय CERS के माध्यम से एक स्थान पर दाखिल करने में समर्थ होंगे।
- CERS में पहले से मौजूद डेटा को प्रॉसेस एवं पुनः प्रविष्ट न करके व्यवसाय समय की बचत करेंगे।
- व्यवसाय कागज का भण्डारण करने वाले स्थान की बचत कर सकते हैं क्योंकि यह एक सुगम्य इलेक्ट्रानिक फाइल में है।
- प्रत्युत्तर एजेंसियां किसी भी समय सूचना तक पहुंच प्राप्त कर सकती हैं, जिससे व्यवसाय अनुलिपि दाखिल करने की आवश्यकता से बचेंगे।

कोई व्यवसाय शुरुआत कैसे करता है?

पहले, अपने स्थानीय UPA से बात करें। उनके पास स्थानीय समय एवं आवश्यकताओं के बारे में अधिक जानकारी होगी। UPA अपने स्थानीय व्यवसाय पहुंच कार्यक्रमों के माध्यम से भी सूचनाएं प्रदान करेंगे क्योंकि इलेक्ट्रानिक रिपोर्टिंग पूरे राज्य में लागू हो रही है। 2010 के पूर्वार्ध में CERS में विस्तृत सहायता पृष्ठों, विज़ार्डों एवं एक ऑनलाइन ट्यूटोरियल का भी निर्माण किया जा रहा है। अंततः, इलेक्ट्रानिक रिपोर्टिंग की अपेक्षाओं पर सूचना कैलिफोर्निया पर्यावरणीय सुरक्षा एजेंसी (California Environmental Protection Agency) (CalEPA) द्वारा विकसित की जा रही है तथा www.calepa.ca.gov/CUPA के इलेक्ट्रानिक रिपोर्टिंग वेब पृष्ठ पर डाली जाएगी। आपको अतिरिक्त सूचना के लिए अपने स्थानीय UPA की वेबसाइट तथा यह वेबसाइट देखनी चाहिए।

इस इशतहार की सूचनाएं CalEPA की वेबसाइट पर निम्नलिखित भाषाओं में उपलब्ध हैं: स्पेनिश, अरबी, हिंदी, उर्दू, फारसी, रूसी, चीनी, कोरियाई, टेगालॉग, थाई, और लाओटियन।